

नमस्कार मंडळी,

मराठी नवीन वर्षाच्या सर्वांना हार्दिक शुभेच्छा! नवीन वर्ष सर्वांना आनंदाचे आणि सुख-समृद्धीचे जावो! ह्या वर्षाचा महाराष्ट्र मंडळाचा वार्षिक अहवाल आपल्या हाती देताना आज आम्हाला खूप आनंद होत आहे. २०१५-१६ चे मंडळाचे उपक्रम आपल्या सर्वांना आवडले असतील अशी आशा ठेऊन ह्या वर्षाचा आढावा घेऊया.

महाराष्ट्र मंडळाचे चार आधार स्तंभ म्हणजे कला, संस्कृती, साहित्य आणि समाज यांना केंद्रस्थानी धरून ह्या वर्षाचे कार्यक्रम आखण्यात आले. महाराष्ट्र मंडळाच्या पारंपारिक कार्यक्रमांबरोबरच ह्या वर्षी आम्ही अनेक नवीन उपक्रम सुरू केले. मंडळाची होणारी प्रगती आणि मंडळाला भरभरून मिळणा-या प्रतिसादामुळे आम्हाला नवीन उपक्रम सादर करण्यासाठी स्फूर्ती मिळाली.

कला: दर वर्षीप्रमाणे संक्रांतीच्या कार्यक्रमाने २०१५ ची सुरुवात झाली. Pasadena मध्ये झालेल्या ह्या कार्यक्रमात लहान मुलांनी विविध गुणदर्शनाचे कार्यक्रम करून सर्वांची मने जिंकली. बृहन्न महाराष्ट्र मंडळाचे १७ वे अधिवेशन लॉस एंजेलीसमध्ये थाटात पार पडले. मंडळाचे सदस्य आणि एल.ए.कर ह्या अधिवेशनाची पूर्वतयारी करत असल्यामुळे आनंदमेळा, Hiking आणि Camping हे कार्यक्रम ह्यावर्षी पार पडले नाहीत. महाराष्ट्रातील सर्वात मोठा सण गणेशोत्सव, लॉग बीच मध्ये ऑगस्ट महिन्यात साजरा केला गेला. ह्या सोहळ्याला १००० च्या संख्येत हजर राहून प्रतिसाद दिल्याबद्दल आपले खास आभार! गणेशोत्सवात SUCHIN (Seniors United in Compassion and Harmony that are of INdian origin) ह्या ग्रूप ने MALA (Maharashtrian Artists of Los Angeles) तर्फे हौशी चित्रकारांच्या चित्रांचे प्रदर्शन भरवण्यात आले. लॉस एंजेलीस मधील लहान मुलांनी गणपतीची गाणी आणि नृत्ये सादर केली. त्याचबरोबर, शुभदा कानेटकर, कौस्तुभ सोमण आणि मधुरा गोखले यांनी उभ्या उभ्या विनोद हा मनोरंजक कार्यक्रम सादर केला. गणेशोत्सवानंतर मंडळाची दिवाळी नोव्हेंबर महिन्यात उत्साहात साजरी झाली. मराठी शाळेतील मुलांनी बनवलेल्या आकाशकंदिलांचे प्रदर्शन मांडले गेले. 'Incredible India' ह्या संकल्पनेवर स्थानिक एल.ए. करांनी केलेल्या बहारदार नृत्यांनी कार्यक्रमाला रंगत आणली. लोकाग्रहास्तव महाराष्ट्र मंडळाने ह्यावेळी पहिल्यांदाच कोजागिरी आणि दांडिया चा कार्यक्रम Simi Valley आणि Irvine मध्ये आयोजित केला होता. सर्व वयोगटातील लोकांनी ह्या कार्यक्रमाचा लाभ घेतला. एल.ए.करांच्या मनोरंजनासाठी महाराष्ट्र मंडळ नवीन नाटके आणि मराठी चित्रपट प्रक्षेपित करत असते. २०१५ मध्ये कट्यार काळजात घुसली, मुंबई- पुणे- मुंबई आणि नटसम्राट असे एकाहून एक दर्जेदार चित्रपट मंडळातर्फे दाखवले गेले. चित्रपटाना एल. ए. करांचा उत्स्फूर्त प्रतिसाद मिळाला.

साहित्य: नेहमीप्रमाणेच ह्यावर्षीही मंडळाचा साहित्याचा वारसा पुढे नेण्याचा आम्ही प्रयत्न केला. दिवाळी अंक 'उत्सव' ला मिळालेल्या प्रतिसादाबद्दल आम्ही सर्वांचे आभारी आहोत. मंडळाचे फिरते साहित्यालय Irvine, Cerritos, Simi Valley आणि Pasadena या ठिकाणी उपलब्ध असते. त्याला चांगला प्रतिसाद मिळत आहे.

संस्कृती: महाराष्ट्राची अभिरूची आणि संस्कृती जपण्यासाठी मंडळ नेहमीच कार्यरत असते. गणेशोत्सव, संक्रांत, कोजागिरी आणि दिवाळी यासारखे आपले लाडके पारंपारिक सण मंडळाने धूमधडाक्यात साजरे केले. ह्या कार्यक्रमांना दिलेल्या प्रतिसादाबद्दल आम्ही आभारी आहोत. गणेशोत्सव आणि ईतर कार्यक्रमांना दिलेल्या देणग्यांमुळे ह्या वर्षी सण कुठेही काटकसर न करता थाटात साजरे झाले. त्यासाठी देणगीदारांचे आणि पुरस्कर्त्यांचे मनापासून आभार! दानपेटीत मंडळाला मिळालेली देणगी आम्ही महाराष्ट्रातील दुष्काळग्रस्त शेतकऱ्यांना "नाम" संस्थेमार्फत सुपूर्त केली आहे.

समाज: मराठी समाजाला एकत्र आणणे हे मंडळाचे एक महत्वाचे उद्दिष्ट आहे. भौगोलिक कारणांमुळे लॉस एंजेलिस सारख्या मोठ्या शहरात विखुरलेल्या मराठी समाजाला एकत्र आणण्यासाठी मंडळ अनेक Satellite Events आयोजित करत असते. ह्या वर्षी पहिल्यांदाच मंडळाने कोजागिरी पौर्णिमा आणि दांडिया चा कार्यक्रम Simi Valley and Irvine या ठिकाणी साजरा केला. मराठी सिनेमे Simi Valley and Irvine मध्ये दाखवले गेले, त्याला चांगला प्रतिसाद मिळाला. Pasadena, Irvine, Simi Valley आणि Riverside ह्या ठिकाणी झालेल्या हार्डकींगमध्ये एल.ए.करांनी उत्साहाने भाग घेतला. MMLA आणि बैठक ह्यांच्या सहयोगाने डॉ. रेवा नातू यांचा शास्त्रीय संगीताचा कार्यक्रम Simi Valley येथे पार पडला. त्याला चांगला प्रतिसाद मिळाला. लोकाग्रहास्तव हा कार्यक्रम पुन्हा लवकरच आपल्या भेटीला येत आहे. Irvine येथे 'मैफील' हा गाण्यांचा कार्यक्रम नुकताच पार पडला. एल.ए. करांनी त्यात उत्साहाने भाग घेतला.

मराठी शाळा हा मंडळाचा एक महत्वाचा उपक्रम आहे. मंडळाचे काही उपक्रम आपल्यापर्यंत पोचवण्यासाठी मराठी शाळा व्यासपीठ मिळवून देतात. मराठी शाळा Irvine, Cerritos, Simi Valley आणि Valencia या ठिकाणी चालतात आणि १०० हून अधिक मुले त्यांचा लाभ घेतात. मंडळाचा आणखी एक उपक्रम 'मार्ग' गेल्या पाच वर्षांपासून यशस्वीपणे चालवला जात आहे. त्याची माहिती मंडळाच्या संकेतस्थळावर उपलब्ध आहे. बृहन-महाराष्ट्र मंडळाच्या साथीने MMLA लॉस एंजेलिस मधील ज्येष्ठ नागरिकांसाठी विरंगुळा आणि SUCHIN (Seniors United in Compassion and Harmony that are of INdian origin) हे उपक्रम चालवते. सर्वांनी एकत्र येऊन उपयुक्त माहितीची देवाण-घेवाण करावी, गरजूंना मदत व्हावी तसेच नवीन मित्र परिवार तयार होऊन सामाजिक संपर्क वाढावा ह्यासाठी हे उपक्रम मदत करतात. हे उपक्रम सर्वांसाठी खुले असून निःशुल्क चालवले जातात.

२०१५-२०१६ ताळेबंद

	Income	Expense
Membership Income	\$20,890.00	
Marathi shala	\$5,785.00	\$5,785.00
Sankrant Event	\$4,030.95	\$8,342.23
Operational Exp / Misc		\$3,631.09
Hiking (March)		\$98.98
Anand mela	tbd	tbd
Geet Ramayan (May)	tbd	tbd
Movies	\$6,147.87	
Annual General Meeting (Apr)		tbd
Camping	tbd	tbd
Simi - Reva Natu (May)		tbd
Kojagiri (simi+irvine)	\$340.47	
Ganpati	\$8,769.80	\$19,162.49
Diwali	\$2,558.63	\$7,448.03
Donations	\$11,925.00	
Satellite event- reva natu		\$150.00
sponsorship	\$4,050.00	
TOTAL	\$64,497.72	\$44,617.82

## सभेचे इतिवृत्त

महाराष्ट्र मंडळाची वार्षिक सर्व साधारण सभा Irvine येथे दिनांक एप्रिल ३०, २०१६ ला अत्यंत खेळीमेळीच्या वातावरणात झाली. महाराष्ट्र मंडळाच्या कार्यकारिणीने २०१५-२०१६ वर्षाचा अहवाल आणि ताळेबंद सादर केला. अन्य सदस्यांच्या विनंतीनुसार खालील मुद्द्यावर चर्चा झाली.

१. मंडळाची घटना आणि स्वीकृतीला होत असलेला विलंब
२. वार्षिक सर्व साधारण सभेचे स्थान आणि विषयपत्रिका

महाराष्ट्र मंडळाचे विश्वस्त आणि कार्यकारी अधिकारी मंडळाच्या अन्य सदस्या बरोबर विस्तृत चर्चा वरून मंडळाची घटना लवकरच सादर करतील.

२०१५ मध्ये आयोजित केलेल्या सर्व उपक्रमांना आणि कार्यक्रमांना भरभरून प्रतिसाद दिल्याबद्दल महाराष्ट्र मंडळ आपले आभारी आहे. असेच प्रेम आणि प्रतिसाद आपण पुढील कार्यक्रमांना द्याल अशी आम्ही आशा करतो. महाराष्ट्र दिनाच्या सर्वाना हार्दिक शुभेच्छा!

!! जय महाराष्ट्र !!

अनुपमा सामंत, गिरीश कंदारकर, सुप्रिया बेलपाठक-कुलकर्णी, सुदीप नाडकर्णी, अमित पिंपळे, रसिका कुलकर्णी, मंजुषा बेनाडीकर, कोमल चौककर, आमोद दर्शने, अविनाश साधु, विवेक दाभोळकर, जितेंद्र सरवटे, श्रेया तेलंग